

പുതക്കുളം ഗ്രാമപഞ്ചായത്തിൽ വനിത ഐ.ടി.ഐ.

256 (903) ശ്രീ. ജി. എസ്. ജയലാൽ : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വന്നശേഷം പുതുതായി എത്ര ഐ.ടി.ഐ.-കൾ അനുവദിച്ചു ; അവ എവിടെയൊക്കെയാണ് ;

(ബി) ചാത്തന്നൂർ നിയോജകമണ്ഡലത്തിലെ പുതക്കുളം ഗ്രാമപഞ്ചായത്തിൽ വനിത ഐ.ടി.ഐ. സ്ഥാപിക്കണമെന്ന് ആവശ്യപ്പെട്ട് അപേക്ഷ ലഭിച്ചിരുന്നുവോ ; അതിന്മേൽ അനുകൂല നടപടി സ്വീകരിക്കുമോ ?

ഉത്തരം

(എ) ഈ സർക്കാർ അധികാരത്തിൽ വന്നശേഷം 5 ഐ.ടി.ഐ.-കൾ അനുവദിച്ചിട്ടുണ്ട്. പള്ളിപ്പാട് (ആലപ്പുഴ ജില്ല), താഴേക്കോട് (മലപ്പുറം ജില്ല), കഞ്ഞിക്കുഴി (ഇടുക്കി ജില്ല), ചങ്ങനാശ്ശേരി (കോട്ടയം ജില്ല) വെസ്റ്റ് എളേരി (കാസർഗോഡ് ജില്ല) എന്നീ സ്ഥലങ്ങളിലാണ് പ്രസ്തുത ഐ.ടി.ഐ.-കൾ അനുവദിച്ചത്.

(ബി) ലഭിച്ചിട്ടില്ല.

മാറഞ്ചേരി ഗവ. ഐ.ടി.ഐ. കെട്ടിടനിർമ്മാണം

257 (904) ശ്രീ. പി. ശ്രീരാമകൃഷ്ണൻ : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) പൊന്നാനി മണ്ഡലത്തിലെ മാറഞ്ചേരി ഗവ. ഐ.ടി.ഐ. യുടെ കെട്ടിടനിർമ്മാണത്തിന് 2013-14-ലെ ബഡ്ജറ്റിൽ ഉൾപ്പെടുത്തിയ 2.5 കോടി യുടെ പ്രവൃത്തിക്ക് ഭരണാനുമതി ലഭ്യമായിട്ടുണ്ടോ ;

(ബി) ഇതിന്റെ സാങ്കേതിക അനുമതി ലഭ്യമായിട്ടുണ്ടോ ; വിശദമാക്കാമോ ?

ഉത്തരം

(എ&ബി) മാറഞ്ചേരി ഐ.ടി.ഐ.യ്ക്ക് കെട്ടിടം നിർമ്മിക്കുന്നതിനാവശ്യമായ ഭൂമി ഇതുവരെ വ്യാവസായിക പരിശീലന വകുപ്പിന് കൈമാറിയിട്ടില്ല. ആയതിനാൽ കെട്ടിടനിർമ്മാണവുമായി ബന്ധപ്പെട്ട പ്രൊപ്പോസൽ ട്രെയിനിംഗ് ഡയറക്ടർ സമർപ്പിക്കുകയോ ആയതിന് ഭരണാനുമതി നൽകുകയോ ചെയ്തിട്ടില്ല.

ചാലക്കുടി ഗവൺമെന്റ് ഐ.ടി.ഐ.-യിലെ സ്കിൽ ഡെവലപ്പ്മെന്റ് പദ്ധതി

258 (905) ശ്രീ. ബി. ഡി. ദേവസ്സി : താഴെ കാണുന്ന ചോദ്യത്തിന് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

സ്കിൽ ഡെവലപ്മെന്റ് പദ്ധതിയുടെ ഭാഗമായി ചാലക്കുടി ഗവൺമെന്റ് ഐ.ടി.ഐ.-യിൽ ടൊയോട്ട ടെക്നിക്കൽ എഡ്യൂക്കേഷൻ പ്രോഗ്രാം ആരംഭിക്കുന്നതിനുള്ള നടപടികൾ ഏതുഘട്ടത്തിലാണെന്നും പ്രസ്തുത പ്രോഗ്രാം എന്ന് ആരാഭിക്കുവാൻ സാധിക്കും എന്നും അറിയിക്കാമോ ?

ഉത്തരം

സ്കിൽ ഡെവലപ്മെന്റ് പദ്ധതിയുടെ ഭാഗമായി ചാലക്കുടി ഗവൺമെന്റ് ഐ.ടി.ഐ.-യിലെ ടെക്നിക്കൽ Body & Paint (TTEP) പ്രോഗ്രാം (ടൊയോട്ട ടെക്നിക്കൽ എഡ്യൂക്കേഷൻ പ്രോഗ്രാം)-ൽ പരിശീലനം നൽകുന്നതിന് മെ.ടൊയോട്ട കിർലോസ്കർ മോട്ടോർ പ്രൈവറ്റ് ലിമിറ്റഡും ചാലക്കുടി ഐ.ടി.ഐ.-യും തമ്മിൽ ധാരണാപത്രം ഒപ്പുവച്ചിട്ടുണ്ട്. ടൊയോട്ട ടെക്നിക്കൽ എഡ്യൂക്കേഷൻ പ്രോഗ്രാം നടപ്പിലാക്കുന്നതുമായി ബന്ധപ്പെട്ട് കെട്ടിട നവീകരണം, യന്ത്ര സാമഗ്രികളുടെ സംഭരണം, സ്ഥാപിക്കൽ എന്നീ ജോലികൾ നിർവ്വഹിക്കുന്നതിനായി 14 ലക്ഷം രൂപയുടെ ഭരണാനുമതി സർക്കാർ നൽകിയിട്ടുണ്ട്. ഇതുമായി ബന്ധപ്പെട്ട ഷെഡ്യൂൾ പ്രകാരമുള്ള സിവിൽ വർക്ക്സ് പൊതു മരാമത്തുവകുപ്പ് പൂർത്തിയാക്കിയിട്ടുണ്ട്. ഇലക്ട്രിക്കൽ ജോലികൾ, യന്ത്ര സാമഗ്രികളുടെ സംഭരണം, സ്ഥാപനം തുടങ്ങിയ നടപടി ഐ.ടി.ഐ.-യിൽ സ്വീകരിച്ചുവരുന്നു. കൂടാതെ ഐ.ടി.ഐ.-യിലെ 2 ഇൻസ്ട്രക്ടർമാർക്ക് മെ. ടൊയോട്ട കിർലോസ്കർ മോട്ടോർ പ്രൈവറ്റ് ലിമിറ്റഡ് കോഴ്സുകൾ പഠിപ്പിക്കുന്നതിനുള്ള പ്രത്യേക പരിശീലനം നൽകിയിട്ടുണ്ട്. അധികം താമസമില്ലാതെ ടി പദ്ധതി പ്രകാരം പരിശീലനം തുടങ്ങുവാൻ കഴിയുമെന്ന് പ്രതീക്ഷിക്കുന്നു.

ഫാക്ടറിസ് ആന്റ് ബോയിലേഴ്സ് വകുപ്പിന്റെ ചുമതലകൾ

259 (906) ശ്രീ ബെന്നി ബെഹനാൻ :

ശ്രീ. ഹൈബി ഇറഡൻ :

ശ്രീ. ടി. എൻ. പ്രതാപൻ :

ശ്രീ. കെ. ശിവദാസൻ നായർ : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) ഫാക്ടറിസ് ആന്റ് ബോയിലേഴ്സ് വകുപ്പിന്റെ ചുമതലകൾ എന്തെല്ലാം :

(ബി) സംസ്ഥാനത്തെ വ്യവസായ മേഖലകളിൽ പണിയെടുക്കുന്ന തൊഴിലാളികളുടെ ആരോഗ്യം, സുരക്ഷിതത്വം, ക്ഷേമം, എന്നിവയ്ക്കായി എന്തെല്ലാം പ്രവർത്തനങ്ങളാണ് വകുപ്പ് നടത്തുന്നത് :

(സി) തൊഴിലാളികളുടേയും ഫാക്ടറികളുടെ സമീപപ്രദേശത്തുള്ളവരുടേയും സുരക്ഷിതത്വബോധം വളർത്തുന്നതിന് എന്തെല്ലാം ബോധവൽക്കരണ പരിപാടികളാണ് വകുപ്പ് നടത്തുന്നത് :

(ഡി) ഈ രംഗത്ത് മികച്ച പ്രവർത്തനം കാഴ്ച വയ്ക്കുന്നവർക്ക് നൽകിവരുന്ന പ്രോത്സാഹനങ്ങൾ എന്തെല്ലാമാണ് : വിശദമാക്കാമോ ?